


విశాల భారతి

తెలుగు దినపత్రిక

www.vishalabharati.com
epaper.vishalabharati.com

గురువారం, హైదరాబాద్

సంపుటి:4 సంచిక: 150



కర్ణాటక సీఎంగా డీకే

- కర్ణాటక 25వ ముఖ్యమంత్రిగా డీకే శివకుమార్ ప్రమాణం
- బెంగళూరులోని లోక్ భవన్ లో కార్యక్రమం జరిగింది
- జీ పరమేశ్వర ఉప ముఖ్యమంత్రిగా బాధ్యతలు చేపట్టారు
- ముఖ్యమంత్రితో పాటు మరో 13 మంది మంత్రులు ప్రమాణం
- రాపసల్ గాంధీ, మల్లికార్జున్ ఖర్గే తదితర అగ్రనేతలు పాల్గొన్నారు
- మే 30న సీఎల్పీ నేతగా ఎన్నికైన అనంతరం డీకే ఈ బాధ్యతలు

04

విశాలభారతి, స్టేట్ బ్యూరో: తెలంగాణ ఉద్యమ గొంతుకగా, ఆ రాష్ట్ర ఆవిర్భావానికి ప్రధాన సారథిగా వెలుగొందిన కేసీఆర్, నేడు అమరలిస్తున్న మౌనం రాజకీయ వర్గాల్లో పెద్ద చర్చకు దారితీస్తోంది. చావు నోట్లో తలకాయ పెట్టి మరీ రాష్ట్రాన్ని సాధించానని పదేపదే చెప్పుకునే ఆయన, అధికారం కోల్పోయిన తర్వాత తెలంగాణ ఆవిర్భావ దినోత్సవ వేడుకలకు దూరంగా ఉండటంపై ఉద్యమకారులు తీవ్ర అసహనం వ్యక్తం చేస్తున్నారు. రాష్ట్రం కోసం ప్రాణాలర్పించిన అమరుల త్యాగాలను స్మరించుకోవాలన్న బాధ్యత నుంచి ఒక నాయకుడు ఇలా తప్పుకోవడం సమంజసమేనా అని ప్రశ్నలు తలెత్తుతున్నాయి. పదవుల కోసం కాకుండా, కేవలం ప్రజల ఆకాంక్షను నెరవేర్చడమే లక్ష్యంగా ఉద్యమాన్ని నడిపినట్లు చెప్పుకున్న కేసీఆర్, ఇప్పుడు అటువంటి పవిత్రమైన రోజున కనీసం జెండా ఎగరవేయకపోవడం ఆశ్చర్యానికి గురిచేస్తోంది. కేసీఆర్ అధికారంలో ఉన్నంత కాలం జూన్ రెండో తేదీని ఎంతో ఘనంగా తెలంగాణ ఆవిర్భావ వేడుకలు నిర్వహించేవారు. ప్రభుత్వ లాంఛనాలతో జాతీయ జెండాను ఆవిష్కరించి, అమరవీరుల స్తూపం వద్ద నివాళులర్పించడం ఆయన దినచర్యలో భాగంగా ఉండేది. తెలంగాణ అంటే కేసీఆర్, కేసీఆర్ అంటే తెలంగాణ అనే స్థాయికి ఆ వ్యక్తిత్వం ఎదిగింది. అయితే, గత మూడు సంవత్సరాలుగా ఆయన తీరు పూర్తిగా మారిపోయింది. రాజకీయ అధికారం కోల్పోయిన మరుక్షణం నుంచే రాష్ట్ర ఆవిర్భావ దినోత్సవానికి ఆయన దూరమయ్యారు. ఒకప్పుడు ఉద్యమాన్ని భుజాన వేసుకున్న నేత, ఇప్పుడు ఫామ్ హౌస్ కే పరిమితం కావడం వెనుక ఆంతర్యం ఏమిటనది ఎవరికి అర్థం కావడం లేదు.

మాయమైన జాతిపిత

అధికారంలో ఉన్నప్పుడు వేడుకలు జరిపిన కేసీఆర్ ప్రతిపక్షంలోకి వచ్చాక మూడేళ్లుగా దూరంగా ఉన్నాడు ఫామ్ హౌస్ కే పరిమితమై పార్టీ వేడుకలకు రావడం లేదు అమరులను స్మరించుకోకపోవడంపై ఉద్యమకారుల అసహనం కేటీఆర్ తెలంగాణ భవన్ లో వేడుకలు చేసినా కేసీఆర్ రావడం లేదు అసెంబ్లీకి, వేడుకలకు దూరంగా ఉండటంపై విమర్శలు కేవలం సోషల్ మీడియా ప్రకటనలకే పరిమితం

02



21 మంది సజీవ దహనం



దిల్లీ హోటల్ లో భారీ అగ్నిప్రమాదం, 21 మంది మృతి ఎలక్ట్రిక్ స్టవ్ వల్ల మంటలు వ్యాపించాయి అనుమతి లేని అదనపు గదుల నిర్మాణం ప్రాణనష్టానికి కారణం బాధితులు మెజారిటీ విదేశీ వర్కాటకులు మృతులకు రూ. 2 లక్షలు, క్షతగాతులకు రూ. 50 వేల పరిహారం ఘటనపై విచారణ మొదలైంది, బాధ్యులపై కఠిన చర్యలు

03

పెత్తనం చేస్తానంటే ఊరుకోం..!

- దేశభక్తి గురించి పవన్ పాఠాలు అక్కర్లేదు, తెలంగాణ 'ఓజ్' కేసీఆర్
- గతంలోనే ప్రజలు పవన్ ను తిరస్కరించారని గుర్తు చేశారు
- పవన్ వ్యాఖ్యలను పాట్లీ శ్రీరాములు పోరాటంతో నిలదీశారు
- నటుడిగా ఇష్టం కానీ, రాజకీయాల్లో పితృం వద్దని స్పష్టం
- 2027లో పాదయాత్ర చేస్తానని ప్రకటించారు
- సర్దార్ సమయంలో కేసీఆర్ ఎంట్రీ ఇస్తారని తెలిపారు



విశాలభారతి, స్టేట్ బ్యూరో: ఏపీ డిప్యూటీ సీఎం, జనసేన అధినేత పవన్ కల్యాణ్ తెలంగాణ అంశంపై చేసిన వ్యాఖ్యలు రాజకీయ దుమారాన్ని రేపిస్తున్నాయి. దీనిపై బీఆర్ఎస్ వర్గాల్లో ప్రెసిడెంట్ కేటీఆర్ తనదైన శైలిలో పూజా సమాధానం ఇచ్చారు. ఈ పరిణామాలు రెండు తెలుగు రాష్ట్రాల రాజకీయ వర్గాల్లో తీవ్ర చర్చకు దారితీస్తున్నాయి. తెలంగాణ గడ్డపై తమ రాజకీయ ప్రాధాన్యతను, ఆత్మగౌరవాన్ని కాపాడు కోవడంలో తాము విమాత్రం వెనక్కి తగ్గిద్దామని తెలంగాణ ఓజ్ కేసీఆర్ ను అభివర్ణించిన ఆయన, రాష్ట్రం కోసం ఆయన చేసిన

కేటీఆర్ స్పష్టం చేస్తున్నారు. పవన్ కల్యాణ్ చేసిన వ్యాఖ్యలను రాజకీయంగా విశ్లేషిస్తూ, తెలంగాణ అస్తిత్వాన్ని, పోరాట పటిమను దెబ్బతీసేలా ఉన్నాయి అని ఆయన అభిప్రాయపడ్డారు. దేశభక్తి, పోరాటాల గురించి తాము పవన్ కల్యాణ్ దగ్గర పాఠాలు నేర్చుకోవాల్సిన అవసరం లేదని కేటీఆర్ తెల్పిచ్చారు. తెలంగాణ ఓజ్ కేసీఆర్ ను అభివర్ణించిన ఆయన, రాష్ట్రం కోసం ఆయన చేసిన

మిగతా 2లో..

కేటీఆర్ నాకు బ్రదర్

- కేటీఆర్ తన సోదరుడని, రాజకీయ విమర్శలన్నా గౌరవం ఉంటుంది
- తెలంగాణ ప్రజల ప్రాంతీయ భావోద్వేగాలను పవన్ గుర్తించారు
- ప్రాంతీయ విద్యేషాల కంటే దేశ సమగ్రత ముఖ్యమని సూచించారు
- ప్రజాస్వామ్యంలో ఎవరైనా ఎక్కడైనా పోటీ చేయవచ్చని స్పష్టం చేశారు
- భావోద్వేగాల కంటే ఉపాధి, అభివృద్ధి ముఖ్యమని పేర్కొన్నారు
- విమర్శలు వ్యక్తిగత ద్వేషాలుగా మారకూడదని ఆకాంక్షించారు



విశాలభారతి, స్టేట్ బ్యూరో: తెలుగు రాష్ట్రాల రాజకీయ ముఖ్యచిత్రంలో అదీవల చోటుచేసుకున్న పరిణామాలు ఇరు రాష్ట్రాల ప్రజల మధ్య కొత్త చర్చకు దారితీశాయి. ఆంధ్రప్రదేశ్ ఉప ముఖ్యమంత్రి పవన్ కల్యాణ్ చేసిన వ్యాఖ్యలు తెలంగాణ రాజకీయ వర్గాల్లో తీవ్ర కలకలాన్ని రేపిన విషయం వాస్తవం. ముఖ్యంగా ప్రాంతీయ భావోద్వేగాల నేపథ్యంలో ఆయన చేసిన సంబోధనలు అధికార, ప్రతి అధికార వర్గాల మధ్య మంటలు యుద్ధానికి కారణ మయ్యాయి. ఈ క్రమంలోనే బీఆర్ఎస్ వర్గాల్లో ప్రెసిడెంట్ కేటీఆర్ స్పందిస్తూ తెలంగాణ భూమి పుత్రుల జాగీరు అంటూ ఘాటుగా బయటపడ్డారు. కేటీఆర్ వ్యాఖ్యలు తెలంగాణ సెంటిమెంట్ ను మరోసారి బలంగా తెరపైకి తీసుకువచ్చాయి. పవన్ కల్యాణ్ అమరావతిలో చేసిన ప్రసంగం, ఆ తర్వాత మీడియా ప్రతినిధులు అడిగిన ప్రశ్నలకు ఆయన ఇచ్చిన వివరణ ఇప్పుడు రాజకీయ వర్గాల్లో హాట్ టాపిక్ గా మారాయి.

మిగతా 2లో..



తెలంగాణకు కొత్త హైవేలు

- ఆర్కూర్-మంచిర్యాల, జగిత్యాల-కరీంనగర్ మార్గాల 4 వరుసల విస్తరణ
- తెలంగాణ ప్రాజెక్టులకు రూ. 7,597 కోట్లు, తీరప్రాంత హైవేకి రూ. 8,300 కోట్లు
- విస్తరణతో ప్రయాణ సమయం గంటన్నర వరకు తగ్గుదల
- రామేశ్వరం-పాఠాబీమ్ మధ్య కొత్త తీరప్రాంత రహదారి నిర్మాణం
- డిల్లీలో పాత వాహనాల స్థానంలో ఈవీల ప్రోత్సాహానికి రూ. 9,585 కోట్లు
- ఇంధన ఆదా, కాలుష్య నియంత్రణ మరియు రవాణా మెరుగుదల

ఈ రెండు కీలక మార్గాలను అభివృద్ధి చేయడం ద్వారా ఉత్తర తెలంగాణ జిల్లాల మధ్య రవాణా వ్యవస్థ మరింత వేగవంతం కానుంది. గడచిన కొంతకాలంగా పెరుగుతున్న రద్దీని దృష్టిలో ఉంచుకుని కేంద్రం తీసుకున్న ఈ నిర్ణయం వాణిజ్య రంగానికి సైతం ఊతాన్ని ఇవ్వనుంది. అత్యంత కీలకమైన ఈ ప్రాజెక్టుల కోసం భారీ నిధులను కేటాయించడం ద్వారా

మిగతా 2లో..

దక్షిణాఫ్రికాతో వాణిజ్య దోస్తీ

- దక్షిణాఫ్రికా పెట్టుబడిదారులకు పూర్తి మద్దతు ఇస్తామన్న సీఎం
- ఐటీ, ఫార్మా, వైద్యం, ఏరోస్పేస్ రంగాల్లో పరస్పర సహకారం
- డిసెంబర్ లో జరిగే సమ్మిట్ కు దక్షిణాఫ్రికా బృందానికి ఆహ్వానం
- శంషాబాద్ లోని 'భారత్ ఫ్యూచర్ సిటీ' ప్రాజెక్టుపై వివరణ
- హైదరాబాద్ ను అంతర్జాతీయ మెడికల్ హబ్ గా తీర్చిదిద్దే లక్ష్యం



దక్షిణాఫ్రికా పెట్టుబడిదారులకు పూర్తి మద్దతు ఇస్తామన్న సీఎం ఐటీ, ఫార్మా, వైద్యం, ఏరోస్పేస్ రంగాల్లో పరస్పర సహకారం డిసెంబర్ లో జరిగే సమ్మిట్ కు దక్షిణాఫ్రికా బృందానికి ఆహ్వానం శంషాబాద్ లోని 'భారత్ ఫ్యూచర్ సిటీ' ప్రాజెక్టుపై వివరణ హైదరాబాద్ ను అంతర్జాతీయ మెడికల్ హబ్ గా తీర్చిదిద్దే లక్ష్యం

03



భూములకు కొత్త రేట్లు

- కొత్త ధరలు ఈ నెల 5 నుండి అమలు
- నిపుణుల సలహాలు, క్షేత్రస్థాయి అధ్యయనంతో నిర్ణయం
- మార్కెట్ విలువలకు, ప్రభుత్వ ధరలకు మధ్య అంతరం తగ్గించు
- అంతస్తులు వారిగా తేడాలు తీసేసి, ఒకే రేటు అమలు
- పెరిగిన సామాగ్రి ధరల దృష్ట్యా నిర్మాణ రేట్ల సవరణ

03



పవన్ కు గడ్డర్ కుమార్ కౌంటర్

- పవన్ వ్యాఖ్యలను రాష్ట్ర ఆడబడ్డగా తీవ్రంగా ఖండిస్తున్నా
- తెలంగాణ సినిమాలతో రాలేదు, ఆత్మగౌరవంతో సాధించుకున్నాం
- శ్రీకాంత్ చారి వంటి ఎందరో అమరుల త్యాగాల వునాది ఇది
- పల్లె పల్లెనా ప్రజలు కదిలి సాధించుకున్న రాష్ట్రం మాది

03



మెగా పవన్ స్టార్ రామ్ చరణ్ హీరోగా నటించిన భారీ పాన్ ఇండియా చిత్రం 'పెద్ద' విడుదలకు ముందే తెలుగు రాష్ట్రాల్లో అభిమానుల సందడి తారాస్థాయికి చేరుకుంది. బుద్ధిబాబు సాన దర్శకత్వంలో తెరకెక్కిన ఈ పీరియాడిక్ సోఫ్ట్ యాక్షన్ డ్రామాపై ఇప్పటికే భారీ అంచనాలు నెలకొనగా, సినిమా విడుదలకు ముందుంచే మెగా అభిమానులు థియేటర్ల వద్ద పండుగ వాతావరణాన్ని సృష్టించారు. ప్రత్యేకంగా హైదరాబాద్ లోని కూకట్ పల్లి ప్రాంతం మరోసారి అభిమానుల సందడికి కేంద్రబిందువుగా మారింది. టాలీవుడ్ లో పెద్ద హీరోల సినీమాల విడుదల సందర్భంగా భారీ కటౌట్లు, ఫైర్ క్రీలు ఏర్పాటు చేయడం సాధారణమే. అయితే ఈసారి అభిమానులు మరింత ప్రత్యేకంగా ఆలోచించి, 'పెద్ద' సినిమాలో కనిపించే రామ్ చరణ్ పాత్రను ప్రతిబింబించేలా భారీ విగ్రహాన్ని ఏర్పాటు చేశారు. అర్జున్ థియేటర్ ఆవరణలో ఏర్పాటు చేసిన ఈ విగ్రహానికి అభిమానులు 'శ్రీ రామ్ చరణ్ ఆలయం' అనే పేరుతో ప్రత్యేక ఫైర్ క్రీ కూడా ఏర్పాటు చేయడం అందరి దృష్టిని ఆకర్షించింది. గ్రామీణ నేపథ్యంలోని 'పెద్ద' పాత్రను ప్రతిబింబించేలా రూపొందించిన ఈ విగ్రహం ప్రస్తుతం సోషల్ మీడియాలో వైరల్ గా మారింది. థియేటర్ వద్దకు భారీ సంఖ్యలో అభిమానులు తరలివచ్చి ఫోటోలు, వీడియోలు తీసుకుంటూ సందడి చేశారు. అంతేకాకుండా కొందరు అభిమానులు విగ్రహానికి క్షీరాభిషేకం నిర్వహించి, కర్పూర హారతులు ఇస్తూ తమ అభిమానాన్ని చాటుకున్నారు. డప్పులు, బ్యానర్లు, నినాదాలతో థియేటర్ పరిసరాలు పండుగ వాతావరణాన్ని తలపించాయి. ఈ వేడుకలకు సంబంధించిన వీడియోలు, ఫోటోలు సోషల్ మీడియాలో విస్తృతంగా షేర్ అవుతూ ట్రెండింగ్ లో నిలిచాయి. 'ఆర్ ఆర్ ఆర్' వంటి గ్రోబల్ విజయానంతరం రామ్ చరణ్ నుంచి వస్తున్న పూర్తి స్థాయి రా అండ్ రస్టిక్ మాస్ ఎంటర్టైన్మెంట్ కావడంతో 'పెద్ద'పై అంచనాలు రోజురోజుకూ పెరుగుతున్నాయి. గ్రామీణ క్రీడల నేపథ్యంలో రూపొందిన ఈ చిత్రంలో చరణ్ కొత్త అవతారంలో కనిపించున్నాడనే ప్రచారం అభిమానుల్లో మరింత ఉత్సాహాన్ని నింపుతోంది. ఇప్పటికే అడ్వాన్స్ బుకింగ్స్ ప్రీమియర్ షోలపై భారీ స్పందన కనిపిస్తుండగా, థియేటర్ల వద్ద అభిమానులు చేస్తున్న హంగామా చూస్తుంటే 'పెద్ద' విడుదల రోజు మెగా వేడుకలు మరింత భారీ స్థాయిలో జరిగే అవకాశాలు కనిపిస్తున్నాయి. బాక్సాఫీస్ వద్ద ఈ సినిమా ఎలాంటి సంచలనాలు సృష్టిస్తుందో అన్న ఆసక్తి ఇప్పుడు సినీ వర్గాల్లో నెలకొంది.



MEGA POWERSTAR
RAM CHARAN
REDDI

